
सामान्य प्रशासन विभाग 


संकल्प 

13 जुलाई 2015 
विषयः - उच्च जातियों के लिए राज्य आयोग, बिहार द्वारा की गयी अनुशंसा के आलोक में उच्च जातियों 

( अल्पसंख्यक सहित ) के सदस्यों को जाति प्रमाण - पत्र निर्गत करने के सम्बंध में । 

सामान्य प्रशासन विभाग , बिहार, पटना के संकल्प सं0 - 314 दिनांक 31.01.2011 द्वारा राज्य की उच्च जातियों 
में शैक्षणिक एवं आर्थिक रूप कमजोर वर्गों हेतु " उच्च जातियों के लिए राज्य आयोग " का गठन किया गया है । 

( 2 ) उच्च जातियों के लिए राज्य आयोग के ज्ञापांक - 196 दिनांक 17.04. 2015 द्वारा उच्च जातियों ( अल्पसंख्यक 
सहित ) के संदर्भ में आयोग द्वारा प्रतिवेदित अनुशंसा के आलोक में सामान्य प्रशासन विभाग के संकल्प सं0 - 6267 
दिनांक 28.04. 2015 द्वारा निम्नांकित निर्णय लिये गये हैं : 

(i) राज्य की उच्च जातियों ( अल्पसंख्यक सहित ) के परिवार से आने वाले छात्रों, जिन्होंने बिहार विद्यालय 
परीक्षा समिति द्वारा आयोजित मैट्रिक की परीक्षा में प्रथम श्रेणी में उत्तीर्णता प्राप्त की है , को भी मुख्यमंत्री विद्यार्थी 
प्रोत्साहन योजना के अंतर्गत रू0 10,000 / - (दस हजार) की प्रोत्साहन राशि एकमुश्त प्रदान की जाय, यदि उनकी 
पारिवारिक आय रू0 1,50 , 000 / - (एक लाख पचास हजार ) प्रति वर्ष से कम हो । 

___ (ii) शिक्षा विभाग के द्वारा उच्च जातियों ( अल्पसंख्यक सहित ) के कक्षा - 01 से कक्षा - 10 तक के छात्रों के 
लिए छात्रवृत्ति प्रदान करने की योजना भी चलायी जाय, जिसके अंतर्गत रू0 1, 50,000 / - (एक लाख पचास हजार) से 
कम प्रति वर्ष पारिवारिक आय वाले छात्रों को लाभान्वित किया जायगा । 

( 3 ) विदित हो कि राज्याधीन सेवाओं में आरक्षण, शैक्षणिक संस्थाओं में नामांकन एवं अन्य कल्याणकारी 
योजनाओं का लाभ प्राप्त करने हेतु अभी तक मात्र अनुसूचित जाति , अनुसूचित जनजाति , अत्यंत पिछड़ा वर्ग एवं पिछड़ा 
वर्ग के सदस्यों को यथास्थिति जाति प्रमाण - पत्र निर्गत किये जाने का प्रावधान है । उच्च जाति के सदस्यों के पक्ष में 
जाति प्रमाण - पत्र निर्गत करने का प्रावधान नहीं है , जबकि उच्च जातियों के लिए राज्य आयोग द्वारा की गयी 
अनुशंसाओं के आलोक में सामान्य प्रशासन विभाग के संकल्प ज्ञापांक - 6267 दिनांक 28.04. 2015 द्वारा लिये गये निर्णय 
के अनुपालन हेतु उच्च जातियों के सदस्यों को भी जाति प्रमाण - पत्र निर्गत किये जाने की आवश्यकता है । 


बिहार गजट ( असाधारण ), 14 जुलाई 2015 
( 4) अतः राज्य सरकार ने भली - भाँति विचार करने के उपरांत सामान्य प्रशासन विभाग के संकल्प सं0 - 6267 
दिनांक 28 .04 .2015 के कार्यान्वयन हेतु निम्नांकित निर्णय लिया है : 

( क ) हिन्दु समुदाय के उच्च जातियों के ब्राह्मण, राजपूत , भूमिहार एवं कायस्थ तथा मुस्लिम समुदाय के उच्च 
जातियों के सैयद , शेख, एवं पठान ( खान ) जातियों के सदस्यों को जाति प्रमाण - पत्र निर्गत किया जायेगा । 

( ख ) विवेचित जाति प्रमाण - पत्र सामान्य प्रशासन विभाग के परिपत्र सं0 - 673 दिनांक 08.03. 2011 ( समय - समय 
पर यथासंशोधित ), जिसके द्वारा जाति प्रमाण - पत्र निर्गत करने के संबंध में विस्तृत दिशा -निदेश जारी किये गए हैं , में 
निहित प्रावधानों के तहत निर्गत किया जायेगा । 

( ग) विवेचित जाति प्रमाण - पत्र संबंधित अंचलाधिकारी द्वारा संलग्न विहित प्रपत्र में निर्गत किया जायेगा । 

( 5 ) यह आदेश तुरंत प्रभावी होगा । 
आदेश: आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार , बिहार , पटना / लोक सेवा आयोग, बिहार, 
पटना / कर्मचारी चयन आयोग , बिहार पटना / बिहार संयुक्त प्रवेश प्रतियोगिता परीक्षा पर्षद, पटना / केन्द्रीय 
चयन पर्षद (सिपाही भर्ती) / पिछड़े वर्गो के लिए राज्य आयोग , बिहार पटना / अति पिछड़े वर्गो के लिए राज्य 
आयोग , बिहार पटना / राज्य महादलित आयोग , बिहार पटना / राज्यपाल सचिवालय , बिहार पटना / बिहार 
विधान सभा सचिवालय , पटना / बिहार विधान परिषद् सचिवालय , पटना / सभी विभागाध्यक्ष / सभी प्रमण्डलीय 
आयुक्त एवं सभी जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार राज्यपाल के आदेश से , 

राजेन्द्र राम , 
सरकार के अपर सचिव । 


विहित प्रपत्र 


हिन्दु एवं मुस्लिम समुदाय के उच्च जातियों का जाति प्रमाण - पत्र । 

(बिहार सरकार के प्रयोजनार्थ ) 


कार्यालय का नाम - . 
प्रमाण - पत्र सख्या -............. 


... .... दिनांक -........... 


प्रमाणित किया जाता है कि श्री / श्रीमती / सुश्री .... 

पिता / पति / श्री ....... 
... ............माता -........................... ग्राम / नगर........................प्रखण्ड .................................... पोस्ट ..................... थाना....... 
.............. अनुमण्डल... .....................जिला....................... राज्य.................... के ( जाति का नाम ) 
(हिन्दु / मुस्लिम ) जाति के सदस्य हैं । 
श्री / श्रीमती / सुश्री. ............. एवं उनका परिवार गाँव / शहर.. 

प्रखण्ड. 
पोस्ट .......................... थाना....... 

अनुमण्डल...... 

जिला......... 

राज्य 
निवास करता है । 


. .. ... .. .. 


हस्ताक्षर 
पदनाम 


( कार्यालय का मुहर सहित ) 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 816-571 + 200 -डी0टी0पी0 । 

